

ግንባር ሃገራዊ ድህነት ኤርትራ
ቤት ጽሕፈት ዜና ግልጽ



جبهة الإنقاذ الوطني الارتريية
مكتب الاعلام والثقافة

Eritrean National Salvation Front
Information and Cultural office

ድፋዓት ህግደፍ ብህዝባዊ ተቃዋሚነት ይፈራረስ አሎ

ወልቀ መላኪ ኢሳያስ ንህዝቢ ኤርትራ ብሓይሊ አንበርኽኹ ዘበነ ግዝአተ ስልጣኑ ምንዋሕ ዘውሕስ፡ ተጋደላይ ሓርበኛ ሃገራዊ ውድብ ህዝባዊ ግንባር ሓርነት ኤርትራ ብውሽጠ ሕምረቱ ብምፍሓቕ ናብ ጸረ ዲሞክራሲያዊ፣ በይናውን፡ አግላሊልን፡ ገዛኢ ውድብ ህግደፍ ቀይርዎ። ከይዱ ከይዱ ድማ ንህግደፍ ናብ መሳሪሒ እንኮ ሰብአይ ለዊጥዎ። አብዚ ጊዜዚ ህግደፍ ናይ ህግሓኤ ሃገራውነትን ጅግንነታዊ ሓርበኝነቱን መንፈስ ወሪሱ ዝመጸዩ ዝብል አዝዩ አካታዒዮ። በአንጻሩ እኳዳአ፡ ህግደፍ ናይቲ አብ እዋን ጅግንነታዊ ተጋደሎ ህዝቢ ኤርትራን ተጋደልቲ ደቁን አብ ውሽጢ ህግሓኤ ወሻጠኡ አጽቢቡ ተኸዊሎ ዝጸነሐ ማእከል ውልቀ ምልክነት ኢሳያስ አፈወርቂ ብድሕሪ ናጽነት ከም ስርዓት ንቅድሚት ዓኩኹ ዝመጸ ጸረ ዲሞክራሲ ጽዑቕ መግለጺዮ ዝብል ናብ ህልው ሓቂ ቅርበት አሎዎ። ስለዝኾነ ህግደፍ ከም ውድብ ይኹን ከም መንግስቲ፣ ወይ ከም እንኮ መሳርሒ ኢሳያስ ንህዝቢ ኤርትራ አብ ኩለ ዓውዲታት ሂወት ንቅድሚት አብ ምስጻም ክንዲ ፍረ ኢድሪ ትኸውን መኸሰባት ዮብሉን። ብአንጻሩ እኳዳአ ንሕብረተ ሰብ ኤርትራ ሓያሎይ ስጉምቲታት ንድሕሪት ጎቲቱዎ ይርከብ።

አብ ኤርትራ ካብ መንግስቲ ኢሳያስ ናይ ሓጽር ጊዜ ተረባሕቲ ዝኾኑ ማሕበረ ቐጻላታት፡ ሕፍንቲ ላዕሊዎት ህግደፍ፣ ላዕሊዎት መኮነናት፣ በዓለገታት ሓይልታት ስለዮ፣ ኮንትሮባንዳውያንን ነጋዶ ሰብንዮም። ሰፊሕ ሓፋሽ ህዝቢ ኤርትራ ብሓፈሻ፣ አውራ ካላ ሰበ ብሕቲ ርእስ ማል፣ ናይ ግሊ ትካላት ሰራሕተኛታት፣ ነጋዶ፣ ናይ ኩሉ ደረጃታት መማህራን፣ ሰራሕተኛታት ሰብል ሰርቪስ፣ ተማሃሮን መንእሰያትን፣ ደቂ አንስትዮ፣ ሓይልታት ምክልኻል፣ ፖሊስ፣ ስነ-ጥበባውያን፣ ህጻናትን ስፖርተኛታትን ብመንግስቲ ኢሳያስ ዘይተአደነ ኩሉ ዓይነት ጭቆናን በደላትን አድልዎን ዚበጽሑምዮም። ከምኡውን አብ ኤርትራ ኩለን ሃይማኖታት ብዝተፈላለዩ መልኮታትን ደረጃታትን መንፈሳዊ ናጽነትን ዝተመንዘዓን አብ ከቢድ ብድሆ ዝአተዋንዮን። አብዚ እዋንዚ መንግስቲ ኢሳያስ ሕሉፍ ሓሊፉ አርቶዶክስ ተዋህዶ ቤተ ክርስቲያን ኤርትራ ዋላ ስማዊ ፓትሪያርክ ዘይብለ ክገቢርዎን፣ አስላምውን ከምኡ ስማዊ ሙፍቲ ዘይብሎም ገቢርዎምን ይርከብ።

ጭቆና ገዛኢ ህልው ስርዓት ሓደ ሰብአይ አብ ሕብረተ ሰብ ኤርትራ አብ ኩሉ ስድራቤታት፣ አብ ኩሉ እምነታት፣ አብ ኩሉ ዕዮታትን ሞያን ዝበጽሕ ዘሎዮምበር፡ ገለ ክፍልታት ሕብረተ ሰብ ኤርትራን ገለ እምነታትን ተጠቐምቲ ዝኾኑሉን፡ ካልኦት ድማ ዝተበደልሉን አይኮነን። ብንጹር አዘራርባ፡ ናይ ሓደ ሰብአይ ስርዓት ኢሳያስ ወጽዮ ብዝተፈላለዩ መልኮታትን ደረጃታትን አገባባትን ንኩሉ ክፍልታት ሕብረተ ሰብ ኤርትራን እምነታቱን ክብሪታቱን ብኣልመማ ዝለከመዮ። ህዝቢና ንመዋእል ስርዓት ኢሳያስ ክገልጽ እንከሎ፡ ዘበነ ጸልማት፣ ጥምየት፣ ጽምእ፣ ኩሉ ዓይነት በደላትን አድልዎን ይብሎ። አብዚ አገላልጻዚ ዘይሻረኩ ኤርትራውያን ዜጋታት ዘሎዉ አይመስለናን።

ሰፊሕ ሓፋሽ ህዝቢ ኤርትራ ስርዓት ኢሳያስ አብ ሕብረተ ሰብ ዝተኸሎ ሓጹራት መንፈስ ፍርህን ሽቡራን ደረጃ ብድረጃ ይነቐሎ አሎ። ፍርሂ ካብ ኩባዳ ዮውጽኦ አሎ። ነዚ ህልዊ ዘበነ ጸልማት ኢሳያስ ንምልጋስ እንታይዮ ክግበር ዘሎዎ ኢሊ አብ በበይኑ ቦታታትን ጊዜን አብ ሕድሕዱ ከከም ዓቕሙ ብዛዕባ አድላይነት ለውጢ ምርግጋጽ ዓው ኢሉ ደፊሩ ይዘራረብ አሎ። ከም ውጽኢቱ ድማ መንፈስ ህዝባዊ ተቃዋሚ ኤርትራ ቀስ ብቀስ ናብ በበይኑ ደረጃታት ምትእኽኻብ ከዓብን፡ አብ መመደሪ መድረኽ ክድይብን፡ ብዝተፈላለዩ መሳርሒታት ድምጹ ከበርኽን ዘተስፉ ኩነታት ይረክ አሎ። ህዝቢ ኤርትራ ከከም ኩነታቱ መንፈስ ሓጹራት ፍርህን ሽቡራን ክነቐሎ ክጅምር እንከሎ፡ ብኡንቡኡ ድማ ስርዓት ኢሳያስ ሰራቱ ቆንቁቲ ክፈርስ ይጅምር አሎ ማለትዮ። አብ ዝተወሰነ መድረኽ በብምኽንያታቶምን ዕግበታቶምን አባላት ህግደፍ ዚነበሩን፡ ህግደፍ ዘፈራርሎም ዝነበረንዮም በብጊዜኡ ናብ ዓውዲ ተቃዋሚ ዚስለፉ ዘሎዉ። በዚ ካላዮ መሰረት ህግደፍ አዝዩ ክሸምርን ክፈርስን ዝረክ ዘሎ። አብ ዝተፈላለዩ ቦታት ብዝተፈላለዩ መልኮታትን አገባባትን ዝረከዩ ዘሎዉ ህዝባዊ ተቃዋሚ፡ ናይ ሰራሕተኛታት፣ ሙሁራት፣ ሃይማኖታዊ መራሕቲ፣ ተማሃሮ፣ ደቂ አንስትዮ፣ አባላት

ሓይልታት ምክልካኛ፣ አባላት ፖሊስ፣ መማህራን፣ ስነ-ጥበባውያን፣ ስፖርተኞች፣ ኮታ ናይ ኩሉ ጽፍሕታትን ክፍልታትን ህዝቢ ኤርትራ ዘንጸባርቕዮ። ብቁም ነገሩን ዕምቀቱን ስፍሐቱን ትሓቶኡን ሃገራዊ ህዝባዊ ተቃውሞዮ።

ስርዓት ኢሳያስ ነዚ ማዕበል ህዝባዊ ተቃውሞ ኣብ ዝበጽሖ ዮብሉን ኢሉ ሱቕ ኢሉ ከምዘይርእዮ ፍሉጥዮ። ብትኩረት ይከታተሎን። ይግምግምን። ስልቲ ኣገጣጥማኡን ይነድፍንዮ። ምንጩ ግሃድኤ ከምዘሕብር፡ ዕሉል ኣብርሃ ካሳ ኣብ ኣስመራ ካብ 28 ክሳብ 30 ሚያዝያ 2019 ንላዕሊዎትን ማእከሎትን ሓለፍቲ ስለያ በበይኖም ኣኼባታት ገቢርሎም ኔሩ። ኣብቶም ኣኼባታት፡ ኣብ'ዚ ጊዜ'ዚ ከም መንግስትን ሃገርን ኣብ ጽንኩር ኩነታት ንነብር ኣሎና፣ ብውሽጥን ብደገን ከቢድ ብድሆታት ይገጥሙና ኣሎዉ። እቲ ኣብ ደገ ዝረእ ዘሎ ናይ ሃሱሳትን ዕሱባትን ዋጭዋጭታታት ኣብ ውሽጢ ሃገር ኣይልሕኹንዮ፣ ሰዓብቲ ኣይረከብንዮ ኢልካ ተሃምልካ ምጽናሕ ከም ዘየድልን ገልጽሎም። ነዚ ኣብ ቅድመና ዘሎ ብድሆታት ከም ቀደምና ንምምካትን ምፍሻልን ነፍሲ ወከፍኩም ዓቢ ግደን ተወፋይነትን ኣሎኩምውን ኢሉዎም። ብተወሳኺ መንግስቲ ኤርትራ 250 ወተሃደራት ባሕሪኛታት ኢትዮጵያ የሰልጥን ከም ዘሎውን ሓብርዎም። ከምኡውን ኣብ ዝሓለፉ ቅንያት ስርዓት ወልቀ መላኺ ኢሳያስ ብዙሓት ሓደስቲ ተዓላምቲ መንእሰያት ንወተሃደራዊ ታዕሊም ናብ ሩባ ምንዕ ከባቢ ኣቐርደት ከምዘጓረቶም። እቲ ምንጩ ወሲኹ ይሕብር። ካብ'ዚ ናይ ኣብርሃ ካሳ ገለጻን፡ ሓደስቲ ተዓላምቲ መንእሰያት ምንቅስቃስን ከም ሓደ ጥምር ሒዝና እንወስዶ ጭቡጥ ቁም ነገርምበር፡ ስርዓት ኢሳያስ ኣብ ትሕቲ ዝኾነ ይኹን ኩነታት ብዝኾነ ይኹን ምኽንያታት፡ ክነትጉ ብዝኸእል ኩለ መዳያዊ ቅውላው ይሕቀን ምህላዉ ተረድኡ። ኣብ ህዝቢ ኤርትራ ብሓፈሻ፡ ኣብ ገዳይም ኣባላት ሓይልታት ምክልካል ካኣ ብፍላይ እምነት ብምስኣን፡ ምእንቲ ስልጣኑ ንምሕላው ካብ ህዝቢ ይኹን ካብ ሓይልታት ምክልካል ዝኾነ መልክዕ ግሁድ ተቃውሞ እንተ ተላዒሉ፡ ህዝቢ ብህዝቢ፣ ወይ ደቂ ህዝቢ ኣሕዋት በሕዋት ከቀታትሎም ይቀራረብ ምህላውዮ። እዚ ዝኾነ ዝመረተን ንውድቀት ዝተቃለዐን ጨቋን ስርዓት ዝጥቀሙሉ ስልቲ ተለኻኽምካ ምጥፋእዮ። ሓደገኛ ደማዊ ስልቲዮ ድማ።

ኣብ'ዚ እዋንዚ፡ ድፋዓት ህግደፍ ዘፈራርስ ህዝባዊ ተቃውሞ ብዝተፈላለዩ መልክዓት ይሰፍሕን ይብርኽን ኣብ መመደዕ መድረኽ ቦታኡ ይሕዝን ኣሎ። ስርዓት ኢሳያስ ድማ ሰረቱ ይቆንቀንን ኣዕኩዱ ይንህልን ስለ ዘሎ ናብ ውድቀት የንቀሳቀሳ ኣሎ። በዚ ናይ ተቃውሞ ምስፋሕን ምድያብ መስርሕን ብሓደ ወገን፡ ህልው ዝኣኢ ስርዓት ምንቀሳቀሳ መድረኽን ድማ ቦቲ ካልእ ወገን፡ ከም ህዝብን ሃገርን ኤርትራ ኣብ መንጎታ ኣረጊት ኤርትራን ሓዳስ ኤርትራን መፈላለዩ መንገዲ ንርከብ ኣሎና። ኣብ'ዚ ጊዜ'ዚ ዝፈልሕ ዘሎ ህዝባዊ ተቃውሞ ኤርትራ ዝተኣማምን መንገዲ ዓወት ንምትሓዙ ብሓባር ካብ ምግዳል ካልእ መተካእታ የልቦን። ንኩሉ መሳርሒታት ተቃውሞ ዝእክብ ንዝኾነ ተቃላሳይ ሓይሊ ዘየግሊል ሰፊሕ ሓቓፊ ሃገራዊ ጽላል ምቋም ኣዝዩ ኣድላዩዮ። እዚ ካኣ ናይ ገለ ፖለቲካዊ ሓይልታት ፖለቲካዊ ሕርያ እንተይኮነስ፡ ግድነታዊ ህጹጽ ሃገራዊ ሓባራዊ ዕምምዮ። ኣብ ህልው ተኣፋፊ ኩውንነት ሃገርናን ተቃለስቲ ሓይልታትን ሓደ ብዘይ'ቲ ካልእ በይኑ ክዕወት ኣይክእልንዮ። ስለ'ዚ ኣባይ ኢተው'ባ፣ ናትኩም ኣፍርሱ'ባ ዝብል መኻን ሞጎት ካብ ቀደሙ ፋይዳ ኣይነበርን። ሕጂውን ፋይዳ የብሉን። ከምዚ ዝበለ ኣገባብ ቃልሲ ምኽታል ንፍተዎ ንጽላኦ ብዘይገድስ፡ ናይ ህዝቢ ኤርትራ ሰፊሕ ኩለ ዓይነት ደገፍ ክረከብ ይትረፍሲ፡ ከይዱ ከይዱ ናይቶም ኣባላተይ ዝብሎም ደገፍውን ብብጊዜኡ ዘስኢንዮ። ነፍስ ወከፍ ኤርትራዊ ሃገራዊ ተቃውሞ ሓይሊ ምስ ካልእ ኤርትራዊ ተቃላሳይ ሓዉ ብሓባር ንምቅላስ ምዕዋትን፡ ኣብ ውሽጡ ናይ መንፈስ ዘተን ተግባራዊ ቅሩብነትን ክህልወና ይግባእ።

ቤት ጽሕፈት ዜናን ባህልን ግሃድኤ

8 ግንቦት 2019